

Friday, December 11th, 2009

जेजीआई व अमरीका के यूएल में समझौता

बंगलूरु। आग जनित दुर्घटनाओं की रोकथाम के लिए जैन गुप ऑफ इंस्टीट्यूशन व अमरीका के अंडरराइटर लैबोरेट्रीज के साथ सेप्टी परामर्श व परीक्षण केंद्र की स्थापना के लिए करार किया है। अंडरराइटर लैबोरेट्रीज के वरिष्ठ उपाध्यक्ष पैट्रिक बॉयलर तथा जैन गुप ऑफ इंस्टीट्यूशन के अध्यक्ष डॉ. आर. चैनराज जैन ने गुरुवार को समझौता पत्र पर हस्ताक्षर किए। बॉयलर ने कहा कि इस समझौते का उद्देश्य सुरक्षा और खासकर आगजनी से संबंधित सुरक्षा व सतर्कता को प्रोत्साहित व इसका प्रचार करना है। इस समझौते से अनुभवी पेशेवरों व छात्रों के बीच सुरक्षा संबंधी जागरूकता का प्रसार करने में आसानी होगी। डॉ. चैनराज जैन ने कहा कि इस समझौते से विश्व स्तर के सुरक्षा उपायों से विद्यार्थियों को अवगत कराया जा सकेगा। जैन समूह के प्रबंध निदेशक एवं उपाध्यक्ष आर.ए. वैकिटचलम ने कहा कि इस समझौते से विश्वस्तरीय व रचनात्मक साझेदारी के जरिए अग्नि सुरक्षा से संबंधित उपायों का प्रचार-प्रसार किया जा सकेगा।